

גליון כ' שנה א'

פרשת מטות מסעי
תשפ"ו



חיזוק, עצה און הדרכה פאר די ימי הבחירות

בחור

בריוו פון דער ראש ישיבה



תשובה

לכבוד ... נרו יאיר,

איך האב ערהאלטן דיין בריוו.

דער וועג צו ווערן א צדיק

וואויל איז ענק אז איר זענט זיך מחי' מיטן הייליגן רבינ'ס עצות; מען קען זיך גארנישט פארשטעלן צו וואס מען קען זוכה זיין אז מען פאלגט דער הייליגן רבי'ן.

דער רבי האט געזאגט (חיי מוהר"ן, סימן שכ): **"כָּל מִי שֶׁיִצְיֵת אוֹתִי וְיִקְיֵם כָּל מֵה שְׁאֵנֵי מִצְוָה, בּוֹדֵאֵי יְהִיָּה צְדִיק גָּדוֹל, יְהִיָּה מֵה שְׁיִהְיָה"**, ווער עס וועט מיר פאלגן און טון אלעס וואס איך הייס, וועט זיכער ווערן א גרויסע צדיק, זאל עס זיין ווער עס זאל נאר זיין.

מעביר סדרה זיין

זייט ממשיך צו לערנען ווייטער אייערע שיעורים - יעדער איינער לפי מדריגתו; געוואוינט אייך צו צו מעביר סדרה זיין פון אנהייב וואך, יעדן טאג אביסל שנים מקרא ואחד תרגום. דער שולחן ערוך פסק'נט (אורח חיים, סימן רפה, סעיף ג): **"מִיּוֹם רֵאשׁוֹן וְאֵילָף חָשׁוּב עִם הַצִּבּוֹר"**, פון זונטאג קען מען שוין אנהייבן מעביר סדרה זיין; און דער משנה ברורה ברענגט אראפ (שם) פונעם הייליגן גר"א זכר צדיק לברכה, אז ער האט

שאלה: חיזוק פאר עלטערע בחורים

לכבוד דער ראש ישיבה שליט"א,

מיר זענען א קבוצה פון 15 עלטערע בחורים אין א ישיבה אין ארץ ישראל, מיר זענען זיך מחזק אינאיינעם מיט די שיעורים און דרשות פונעם ראש ישיבה שליט"א, מיר פרובירן צו פאלגן און צו גיין די הייליגע וועגן פון רבי'ן, צו לערנען און צו דאווענען און צו לעבן מיט'ן אייבערשטן.

מיר וואלטן זייער געוואלט אז דער ראש ישיבה שליט"א זאל אונז שרייבן א בריוו פון חיזוק, אונז צו שטארקן ווייטער אנצוגיין צו דינען דעם אייבערשטן אזוי ווי דער רבי לערנט אונז.

מיר ווייסן אז דער ראש ישיבה שליט"א איז זייער פארנומען, ס'וואלט אונז אבער געווען א גרויסע זכיה אויב דער ראש ישיבה שליט"א קען אראפנעמען פון די טייערע צייט און צוריק שרייבן אפאר ווערטער.

א גרויסן יישר כח



גליון כ' שנה א'

פרשת מטות מסעי תשפ"ו

זיך אזוי געפירט, יעדן טאג האט ער מעביר סדרה געווען אביסל; זונטאג ביז שני, מאנטאג ביז שלישי, דינסטאג ביז רביעי און אזוי ווייטער. אז מען גייט אויף דעם וועג, דעמאלט קען מען זיין זיכער אז מען וועט ענדיגן יעדע וואך די פרשה.

לערנען משניות

אויך זאלט איר לערנען - יעדער פון אייך - משניות; אפילו איר פארשטייט נישט וואס איר לערנט זאלט איר זאגן די ווערטער פון משניות. בדרך כלל ווער עס פאלט אראפ אין די עבירה פון פגם הברית האט שוין נישט קיין מח צו לערנען בעיון, דער מח ווערט אויסגעריסן פון אזויפיל זינדיגן רחמנא לצלן, דעריבער זאלט איר זאגן די ווערטער פון די הייליגע תורה, בפרט פרקים משניות, ווייל משניות רייניגט דעם מענטש, "מִשְׁנָה" איז די אותיות "מִשְׁנָה"; ווי מער א מענטש זאגט משניות איז ער זיך מִשְׁנָה אינגאנצן און ער ווערט ריין.

עס שלעפט ארויס דעם מענטש פון בלאטע

משניות האט א סגולה אז עס שלעפט ארויס דעם מענטש פון די

טיפסטע בלאטע, אזוי ווי מען זעט אז מִשְׁנָה איז די ראשי תיבות (תהלים ל. ד): "ה'עֲלִיתָ מִן שָׁאוֹל נִפְשִׁי"; דורכדעם וואס מען זאגט משניות, נעמט עס ארויס דעם מענטש פון די טיפסטע שמוציגסטע פלעצער וואו דער מענטש איז רחמנא לצלן אריינגעפאלן.

הבטחת מוהרא"ש זי"ע

איר ווייסט דאך אז מוהרא"ש האט מבטיח געווען (צוואת מוהרא"ש, אות ה): "אִיךָ זָאג צו אַז יְעֲדֶכָּר בְּחֹר אֶדְעָר מִיִּדְל וְוַאס דֶּאֶרְךָ אַ שִׁידוּךְ און זיי וועלן קומען דא אויף מיין קבר און דורכזאגן גאנץ ספר תהלים פון אָנפֿאַנג ביזן סוף פאר מיין זכות, וועל איך טון אַלעס וואס איך קען, אַז זיי זאלן טרעפן זייער שידוך. און דאס זאג איך צו מיט אַ שטאַרקע צוֹזאָג"; דערפאר זאלט איר וואס שנעלער פארן קיין יבניאל און דארט אויסזאגן תהלים לזכות רבינו אליעזר שלמה בן מנחם זאב זכותו יגן עלינו וועט איר אלע טרעפן בקרוב אייער שידוך.

איך ווארט איר זאלט מיר מודיע זיין איטליכער פון אייך אז איר האט געטראפן אייער שידוך.

קורץ און שארף



בין כותלי הישיבה



”
עס איז ריכטיג מען זאל זיך צוויילן צו
דאווענען שטענדיג דאס פריסטע וואס מען
קען נאר, ווייל דאווענען איז אזוי גרויס און
טייער, אויב מען שטופט דאס אפ - קען מען
דאס אינגאנצן פארלירן...
”

(שיחות הר"ן סימן ל"א)

דער אייבערשטער זאל אפהיטן, א איד וואס די נירן ארבעטן אים נישט און ער דארף גיין יעדע פאר טעג פאר דיאליסיס - אפילו אויב ער איז א מענעדזשער פון א גרויסע קעמפ, וועט מען אים יעצט קענען רופן און בעטן הילף ווייל עס פעלט א סקרין אין באנק? עס קומט אפילו נישט אין באטראכט אויפצוהויבן א טעלעפאן, אפילו אויב די גאנצע קעמפ דרייט זיך איבער און אפילו אויב א בוים איז אראפגעפאלן. יעצט בין איך אין שפיטאל, יעצט נעמט מען קעיר פון די געזונט. זאל זיך אלעס איבערדרייען.

על אחת כמה וכמה ווען מען גייט אין שול און מען טוט אן תפילין; דאס זענען מיינע 'טריטמענטס', דאס רייניגט מיר דעם מח. מיין דאקטער האט מיר געזאגט אז איך מוז אנטון תפילין, און איך קען גארנישט טון אינדערצווישן! איך קען נישט אויפהויבן קיין טעלעפאן, זאל זיין וואס זאל זיין!

צו הערן די גאנצע שיעור:

212-444-9191 | דערנאך: 44|2|12|1|2|1

קול ברסלב - שיעורים | חיזוק יומי | ניגונים | שמועסן | מעשיות פון תפלה און נאך
212-444-9191 \ 845-351-0910

ארץ ישראל 0797040066 | ענגלאנד 03303502361 | קאנאדא 4383008080 | בעלגיע 3235003461 | ארגענטינע 11552354370

בחורין

גליין כ' שנה א'

פרשת מטות מסעי תשפ"ו